

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీకృష్ణబ్రహ్మతంత్రపరకాలయతీంద్ర స్వామినా అనుగృహీతం

॥ శ్రీలక్ష్మీహయగ్రీవసుప్రభాతం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీలక్ష్మీహయగ్రీవసుప్రభాతం ॥

కరుణావరుణాలయాంబుజశ్రీ -

స్ఫురణాహంకృతిహరిలోచనశ్రీః ।

చరణాబ్జనతార్తిభారహారిం -

స్తవ భూయాత్తురగాస్య సుప్రభాతం ॥ 1 ॥

పురఃప్రబుద్ధాంబుధిరాజకన్యా -

ముఖాబ్జనిశ్వాసమివానుకుర్వన్ ।

మరుత్సుగంధిః ప్రతివాతి మందం

హయాననస్తాత్తవ సుప్రభాతం ॥ 2 ॥

త్వద్దీప్త్యా ప్రవిమలయా జితః కిలాసా -

వాహోస్వీతవ దయితాముఖాంబుజేన ।

పాశ్చాత్యే పతతి పయోనిధౌ సుధాంశు -

ర్భూయాత్తే సపది హయాస్య సుప్రభాతం ॥ 3 ॥

వరదానకృతిన్ స్మరదార్తతర -

ద్విరదాఘహృతిస్ఫురదాదరణ ।

ఇతి సన్మతయో యతయః ప్రవద -

ంత్యధునా మధునాశన జాగృహి భోః ॥ 4 ॥

సమర్చనే తే కృతకౌతుకేన

సజ్జీకృతం శోణమణీంద్రపీఠం ।

హంసేన కిం సాంధ్యమహో విభాతి
హయాస్య భూయాత్తవ సుప్రభాతం || 5 ||

హరిర్హరిర్హరిరితి మంజుభాషితం
ద్విజావళేస్సపది నిశమ్య కౌతుకాత్ |
ద్విజవ్రజోఽప్యనువదతీవ కూజితై -
ర్హయాననానఘగుణ జాగృహి ప్రభో || 6 ||

ప్రాచీం వధూం సపది మిత్రకరగ్రహార్థం
సంధ్యావధూస్స్వరుచికుంకుమపంకసాంద్రైః |
ప్రాలేయమంగలజలైరభిషించతీవ
శ్రీమన్ హయాస్య భవతాత్తవ సుప్రభాతం || 7 ||

కుముదవనం విముచ్య నవపంకజషండమిమాః
సపది సమాశ్రయంతి ముదితా భ్రమరావళయః |
భువి నిఖిలోఽపి చాశ్రయతి సశ్రియమేవ జనో
హయవదనాద్య జాగృహి హరే కరుణైకనిధే || 8 ||

పుల్లత్పంకజరత్నపాత్రనివహానాసాద్య హృద్యశ్రియః
సౌగంధ్యాఢ్యమరందదివ్యసలిలైరాపూరితానాదరాత్ |
హంసాస్తామివ పూజయంతి విరుతవ్యాజాత్పరంతో మనూన్
సుస్సాతాస్సరసీషు వాహముఖ తే సుప్రాతరస్తు ప్రభో || 9 ||

ఉచ్ఛలన్మధుకరౌఘమంజలం
పద్మముల్లసతి పూజనాయ తే |
ధూపపాత్రమివ హంససజ్జితం
సుప్రభాతమిహ తే హయానన || 10 ||

ఇందివరాణామివ కాంతిరద్య
మందీభవంతీ వ్యపయాతు నిద్రా |
పుల్లత్విదం పద్మమివాక్షియుగ్మం
హయాస్య తే సంప్రతి సుప్రభాతం || 11 ||

ఏతే వేత్రహతిత్రుటత్పటుమహాకోటీరకోటీమణి -
శ్రేణీభిస్తవ మందిరస్య దదతో ద్వారాయ నీరాజనం |
కాంక్షంతి ప్రతిబోధకాలమిహ తే సర్వేఽపి లోకాధిపాః
తానేతాన్ కరుణావలోకనలవైర్థన్యాన్విధేహి ప్రభో || 12 ||

అక్షీణే మయి తిష్ఠ కిం విహరసే సంక్షీయమాణే ముహు -
ర్భింబేఽస్మిన్నితి దేవదేవ నితరాం త్వత్పార్థనాయాగతం |
చాంద్రంబింబమిదం వదంతి హి పరం మోదార్పణం దర్పణం
దృష్టిం న్యస్య కృపానిధేఽత్ర భగవన్ ప్రాబోధికీం శ్రీపతే || 13 ||

నిద్రాశేషకషాయితైస్సులలితైరుద్యద్దయాప్యాయితై -
ర్ద్వివ్యాపాంగరురైస్త్యదర్శనకృతే ద్వార్యత్ర బద్ధాంజలీన్ |
ఆచార్యాన్నిగమాంతదేశికముఖానాథత్వ సుస్నాపితాన్
సుప్రాతం తురగాస్య తేఽస్తు కరుణాసింధో దినం శ్రీపతే || 14 ||

ఇదం కుంభద్వంద్వం ఘుస్పృణమస్పృణస్మేరసలిలం
ప్రతీహారే లక్ష్మీస్తనయుగమనోహారి లసతి |
ఇయం గౌస్సద్వత్సా పరిజనసమూహోఽపి నిభృతో
దినం సుప్రాతం తే భవతు కరుణాభ్యే హయముఖ || 15 ||

రవిమండలీమిదానీముదయమహీభృత్తవాభిషేకార్థం |
కనకకలశీమివ వహత్యస్తు హయగ్రీవ సుప్రభాతం తే || 16 ||

అనుచిత ఇవ సేవనే త్వదీయే
 ప్రమదభరాదిహ పంచమం విహాయ |
 విదధతి కిల వైణికాశ్చ గానం
 హయవదనాద్య తవాస్తు సుప్రభాతం || 17 ||

పికనికరమదవిధూననగానమనోహరముదారసుకుమారం |
 ధన్యం కన్యాద్వంద్వం త్వాం నీరాజయతి జాగృహి హయాస్య || 18 ||

కాహళడిండిమమండలమర్దలపణవాద్యహృద్యవాద్యానాం |
 సంస్పర్థ ఏవ నినదా జృంభంతే తురగవదన బుధ్యస్య || 19 ||

తవ తనురుచిసాధర్యాత్సంహృష్టే నర్తనం కిలాతనుతః |
 ద్వారభువి చామరే ద్వే హయవదన తవాస్తు సుప్రభాతమిహ || 20 ||

త్వత్పాదాంభోజయుగ్మం పరిచరితుమనా మూర్ఛి బద్ధాంజలిస్సన్
 శ్రీకృష్ణబ్రహ్మతంత్రాగ్రిమపదకలిజిత్సంయమీ త్వాం స్తవీతి |
 త్వత్సేవాయై సముద్యన్నిరవధికమహానందధుస్తిష్ఠతేహ
 శ్రీమాన్కృష్ణావనీంద్రో హయవదన తవ శ్రీశ సుప్రాతరస్తు || 21 ||

జయ జయ నిత్యసూక్తిలలనామణిమౌళిమణే
 జయ జయ భక్తసంహతిభవాభిమహాతరణే |
 జయ జయ వేదమౌళిగురుభాగ్యదయాజలధే
 జయ జయ వాజివక్త పరకాలయతీంద్రనిధే || 22 ||

|| ఇతి శ్రీలక్ష్మీహయగ్రీవసుప్రభాతం సమాప్తం ||